



Maria Regina College
Creative. Innovative. Professional

Naxxar Primary School
School Street, Naxxar NXR 2561
☎ 25986690
✉: mrc.naxxar.pr@ilearn.edu.mt
www.mrc.naxxar.skola.edu.mt

Sena skolastika 2020-2021

Linji gwida u informazzjoni għall-Ġenituri/Gwardjani (fuq struzzjonijiet tal-Awtoritajiet tas-Saħħa Pubblica)

Bħalissa l-iskola tinsab fil-proċess li tilqa' mill-ġdid 'l-istudenti u qed tagħmel minn kollox biex tiegħu l-miżuri kollha neċessarji minhabba l-imxija. Għalhekk waqt li f'dawn il-ġranet ser inkomplu inżommukom informati, ser inkunu qed naġġornawkom wkoll dwar meta se jibdew l-istudenti, *Year group, Year group*, dwar il-*pick-up points* tat-trasport u tagħrif ieħor meħtieġ bħal dan li ġej.

Filgħodu qabel l-istudenti ma jtilqu mid-dar għall-iskola

- It-tfal m'għandhomx jintbagħtu l-iskola jekk iħossuhom ma jifilħux. Ikkonsultaw tabib.
- Għalhekk filgħodu l-ġenituri/gwardjani għandhom jicċekkjaw lil uliedhom għal dawn is-sintomi u jzommu t-tfal id-dar f'każ li xi wieħed minn dawn ikun preżenti:
- Temperatura ta' 37.2 °C jew ogħla
- Uġiġħ tal-grizmejn
- Tqaħqiha ġdida mhux ikkontrollata
- Dijarrea, remettar, uġiġħ ta' żaqq
- Uġiġħ ta' ras sever

Għalkemm l-iskola se tkun mgħammra bi prodotti għad-dizinfettar, importanti li l-ġenituri/gwardjani jassiguraw li kull student ikollu fuqu prodotti għad-dizinfettar bħal *wipes, tissues* u gel għad-dizinfettar tal-idejn.

Trasport

- L-istudenti biss li huma rreġistrati biex jużaw ir-rotta se jkunu qed jithallew jagħmlu użu mis-servizz. Kull student mistenni jzomm l-istess rotta u mhux se jkun permissibbli li jirkeb vetturi differenti.
- Jekk jogħġbokom infurmaw lit-tifel/tifla biex tilbes il-maskra/visor tul il-vjaġġ kollu u biex tibqa' bilqiegħda fejn jgħidilha x-xufier jew is-supervisor.
- L-operaturi tal-vetturi/xufiera se jiddizinfettaw postijiet li wieħed jaqbad magħhom ta' spiss wara kull vjaġġ.
- It-Taqsima tat-Trasport tal-Iskejjel se tkun qiegħda tagħmel kontrolli b'mod spontanju biex tassigura li din il-miżura qed tiġi mħarsa.

Breakfast Club

- Studenti rreġistrati għall-*Breakfast Club* hekk kif jaslu l-iskola se jkunu pprovduti b'kolazzjon ippakkjat minn qabel.
- Hekk kif jiġbru l-kolazzjon huma se jiġu akkumpanjati fil-klassi jew f'post magħżul minn qabel biex b'hekk il-*bubble* tal-klassi tkun tista' tinżamm.

Dhul u Fruġ fl-iskola

- L-istudent għandu jkun akkumpanjat l-iskola minn ġenitur/gwardjan wieħed.
- **Dis-sena se jintużaw 4 entraturi/postijiet tal-ħruġ differenti skont il-Year Group. Se jkun hemm 3 bibien (Kinder, Reception u Main door) fi Triq L-iskola flimkien mal-bieb tas -sala t'isfel (Basement) fi Triq L-Oratorju. Aktar dettalji 'il quddiem. Dawk li ma jzommux il-ħin mogħti mhux se jithallew jidhlu ma' gruppi oħra u jkollhom jistennew sal-aħħar.**

- Il-ġenituri/gwardjani mistennija jzommu d-distanza rakkomandata huma u jistennew barra l-iskola u mitluba jkunu fil-ħin u jitolqu hekk kif uliedhom jidhru l-iskola. Rakkomandat li jilbsu maskra jew visor.
- Mal-wasla tagħhom l-istudenti se jintalbu jiddizinfettaw idejhom u se titteħdilhom it-temperatura fl-entrata tal-iskola. Jekk student jinstab li għandu temperatura ta' 37.2°C jew ogħla ma jithalliex jibqa' l-iskola.
- Wara l-istudent se jintalab jibqa' sejjer dritt fil-klassi jew post magħżul minn qabel biex tinzamm il-*bubble* tal-klassi.

Użu ta' Maskri/Visors

- L-istaff se jilbes il-maskra/visor tul il-ħin kollu.
- L-istudenti mitluba jiġu l-iskola lebsin il-maskra/visor.
- L-istudenti mitluba jilbsu l-maskra/visor fil-partijiet komuni tal-iskola bħal kurituri u *toilets*, kif ukoll fuq it-trasport.
- Fl-iskejjel Primarji l-istudenti jistgħu jinżgħu l-maskra/visor biss fil-klassi u waqt l-Eżerċizzju Fiziku.
- Il-maskri/visors iridu jintgħarfu b'isem it-tifel/tifla. Jekk jogħġbokom ħudu ħsieb ibagħtu mat-tfal borża jew *pocket* fejn il-maskra/visor tkun tista' titqiegħed meta ma tkunx qed tintuża.
- Il-maskri jridu jinħaslu jew jinbidlu kuljum. Il-*visors* iridu jintmeshu u jiġu diżinfettati kuljum.

Il-ġurnata tal-iskola

- Fil-klassi se jkun hemm distanza adegwata bejn l-imwejjed, l-istudenti u l-membri tal-istaff.
- Il-*breaks* se jkunu f'ħinijiet differenti biex ikun hemm inqas tfal flimkien fl-istess ħin. It-tfal se jithallew jilagħbu biss ma' tfal oħra mill-klassi tagħhom.
- Qed inhegġu lill-għalliema biex fejn possibbli jużaw il-btieħi biex jagħtu l-lezzjonijiet.
- Fil-klassi/kurituri l-bibien/twieqi se jinżammu miftuħa għall-ventilazzjoni.

Il-Garanzija ta' Ambjent Sigur

- Persuni mhux awtorizzati mhumiex se jithallew jidhru l-iskola. L-istudenti u staff awtorizzati BISS se jithallew jidhru l-iskola.
- Aħna nixtiequ li l-ġenituri\kustodji jikkomunikaw magħna bit-telefon, imejl jew permezz tal-komunikazzjoni onlajn li se ngħinu biex titwaqqaf.
- Qabel ma jidhru fl-iskola, il-viżitaturi awtorizzati jridu jiddizinfettaw idejhom bis-*sanitiser* ipprovdut u tiġi ċċekkjata t-temperatura tagħhom.
- L-iskola se żżomm rekord bid-dettalji tal-persuni awtorizzati kollha li jidhru fil-bini tal-iskola.
- L-iskola se jkollha *stickers* imwaħħla apposta biex tgħin lill-istudenti u l-membri tal-iskola jzommu d-distanza soċjali.
- Se tinzamm sistema organizzata biex wieħed jiċċaqtaq minn post għal ieħor fl-iskola, ie. fil-kurituri wieħed irid dejjem jimxi fuq in-naħa tax-xellug.
- L-*assemblies* se jinżammu onlajn meta t-tfal ikunu fil-klassi.
- Ma jistgħux isiru ħarġiet mill-iskola sakemm ikun hemm avviz ieħor.
- *Parents' day/evening* se jinżammu wkoll onlajn, għalhekk il-ġenituri huma mhegġa li jniżżlu l-*Microsoft Teams*. Toqogħdux taħsbuha biex tikkuntattjaw l-iskola, jekk ikollkom bżonn xi haġa dwar dan.
- *Sanitisers* tal-idejn se jkunu mqassma fl-iskola u f'kull klassi.
- Se niżguraw li se jkun hemm l-aqwa kundizzjonijiet iġjenici fl-iskola tagħna billi jsir ħasil sew b'mod regolari. It-*toilets* se jtnaddfu regolarment u se jkun hemm is-sapun u l-karti *disposable* l-ħin kollu.

F'Każ ta' Mard

- Jekk student iħossu ma jiflaħx fl-iskola, dan l-istudent irid jittiehed fil-Kamra ta' Izolament. Il-ġenituri/kustodji jintalbu biex jiġbru t-tifel/tifla tagħhom. Huwa importanti ħafna li l-ġenituri/kustodji jikkoperaw immedjatament u jikkuntattjaw it-tabib tal-familja.
- Jekk student kien f'kuntatt ma' xi ħadd li kien ikkonfermat pozittiv għall-COVID 19 fl-aħħar ġimagħtejn, l-istudent għandu jibqa' d-dar u jfittex il-parir ta' tabib.
- Jekk l-istudent ikun ivvjaġġa minn pajjiż mhux fil-lista ta' vvjaġġar (non-corridor) jew ta' riskju għoli (*amber*) fl-aħħar 14-il ġurnata, l-istudent għandu jibqa' d-dar.

Nedukaw lil Uljedna

Il-ġenituri/kustodji huma wkoll imħegġa biex jissapportjaw il-benesseri ta' kulħadd billi:

- Ifissru lit-tfal tagħhom li t-tgħanniq u tiegħu b'idejn ħaddieħor mhumiex permessi.
- Juru lit-tfal tagħhom kif għandhom jaħslu sew idejhom bis-sapun u l-ilma.
- Jgħallmu lit-tfal tagħhom biex ma jmissux wiċċhom, imneħirhom, ħalqhom u għajnejhom jekk ma jkunux ħaslu jew iddizinfettaw idejhom immedjatament qabel.
- Jgħallmu lit-tfal tagħhom kif jużaw it-*tissues* meta jagħtsu/jisogħlu. It-tfal għandhom ikunu mgħallma kif jissoffjaw imneħirhom u jarmu t-*tissues* użati fil-bins provduti immedjatament wara l-użu tagħhom.

Jekk ikollkom bżonn tikkuntattjaw l-iskola, tistgħu tagħmlu dan billi cċemplu fuq: 25986690 jew tużaw l-imejl tal-iskola – mrc.naxxarpr@ilearn.edu.mt

Informazzjoni Oħra

- L-attendenza se tittiehed u l-puntwalità hija importanti ħafna. Iċ-ċertifikati tal-mard iridu jiġu pprezentati jew mibgħuta b'imejl jew jiġu mpustati fil-kaxxa tal-ittri tal-iskola idealment qabel ma l-istudent jirritorna lura l-iskola.
- L-uniformijiet u l-basktijiet għandhom jinħaslu kuljum.
- Ħudu ħsieb li t-tfal ma jiħdux affarijiet l-iskola li ma jkollhomx bżonnhom. Iċ-ċekkjaw il-basktijiet tagħhom kull filgħodu.
- Kull haġa mitluba mill-iskola, inkluż ir-riċipjenti tal-ikel u l-fliexken, għandu jkollhom isem it-tfal imwaħħlin fuqhom. Dawn iridu jkunu miktubin b'mod ċar u jinħaslu kuljum.
- L-użu tal-funtani tal-ilma huwa għaliss absolutament ipprojbit. Għaldaqstant, il-ġenituri/kustodji għandhom jaraw li t-tfal ikollhom biżżejjed ilma għal matul il-ġurnata.
- Aħna ninkoraġġixxu lill-ġenituri/kustodji biex jagħtu lit-tfal aktar ikel san ħalli dan ikun jista' jsaħħilhom is-sistema immunitarja. Fl-iskola, se nkomplu nkattru l-imħabba għal stil ta' għajxien aktar san.
- Il-kejkiġiet tal-birthday mhumiex permessi. Huma permessi biss *plain cupcakes* jew ċikkulati li jkunu ppakkjati IMMA ma jistgħux jittiekle fl-iskola. Dawn għandhom jittieħdu d-dar.
- Il-ġenituri/kustodji huma mitluba li jagħtu ċertu responsabbiltajiet lit-tfal u jgħallmuhom jagħmlu xi affarijiet waħidhom. Huwa importanti li jitgħallmu miċ-ċokon kif jilbsu ż-żraben tagħhom, kif jilbsu l-ġkieket u jkunu organizzati.
- Il-ġenituri/kustodji huma mitluba li jinfirmaw lill-iskola jekk ikollhom xi suspett tad-dud fix-xagħar. It-tfal li jkollhom id-dud jintbagħtu d-dar u jkunu jistgħu jmorru lura l-iskola META jkollhom iċ-ċertifikat li juri li huma nodfa u li jistgħu jirritornaw l-iskola.
- It-tfal għandhom bżonn bejn 8 sa 10 sigħat irqad. Thallux lit-tfal jilagħbu sa tard bil-lejl jew iħallu mobiles, monitors, kompjuters, eċċ., fil-kmamar tas-sodda tagħhom għaliex jistgħu jqumu billejl u joqogħdu jilagħbu. Dan iġib nuqqas ta' rqad.
- L-ibbuljar mhumiex aċċettat. Il-ġenituri/kustodji huma mħegġa jgħallmu lil uliedhom ikunu ġenerużi u jaħfru lil xulxin. Aħna l-adulti għandna nagħtu eżempju tajjeb.
- Jekk ikun hemm xi haġa li tinkwetakom, cċemplu lill-iskola mill-ewwel ħalli tiddiskutu l-problema bil-kalma mal-istaff tal-iskola.
- Meta l-iskola u l-ġenituri jaħdmu id f'id, it-tfal ikunu aktar kuntenti u jmorru aħjar flistudji tagħhom.

Bħal dejjem, aħna nringrazzjawkom tal-koperazzjoni tagħkom u nħarsu 'l quddiem biex nilqgħu lil uliedkom għas-Sena Skolastika 2020/2021.